

ЛУТФИЯ ИММАТОВА

РОСТАКУ ЧАПАК



ДУШАНБЕ
МАОРИФ
2019

УДК 373.167.1
ББК 81. 2.
И-14.

И-14. Имматова Лутфия. **Ростаку Чапак.** Душанбе, Маориф, 2019, 16 саҳ.

Муаллифи “Ростаку Чапак” ҳанӯз аз саҳфаҳои аввал хонандаро ба олами тазод дар табиат ворид мекунад ва бо гуфтугӯи ду рустани тасбит менамояд, ки баъзан мо бе таҳлилу санчиш амалеро анҷом медиҳем, ки оқибат пушаймонӣ ба бор меорад. Қабл аз хулосаи нодуруст баровардан, зарур аст, ба ҳаводиси гирду атроф жарфтар бингарем ва аз ҳикматҳои ниҳони табиат бар манфиати худу дигарон истифода кунем.



Буд, набуд, ду офтобпараст буд. Яке дар тарафи рости
боғ ҷой дошту дигаре дар тарафи чапи он. Барои ҳамин номи
онҳо Ростакӯ Чапак буд.

Аввали баҳор. Вақте ки нурҳои Офтоб аз паси кӯҳ наму-
дор мешуд, Ростак хурсанд шуда мегуфт:

– Чӣ хел хуб! Офтоб ба ҷониби ман мебарояд. Ман гарм
мешавам, донаҳои ман тезтар пухта мерасанд!

– Чӣ ин қадар дод мезанӣ? – овоз баланд кард Чапак. –
Офтоб танҳо аз они ту нест, ба тарафи ман ҳам меояд!





– Не, – чавоб медод Ростак, – ту офтоби худатро ёб, ин офтоби ман аст!

Аз ин суханҳо табъи Чапак хира мешуд. Охир, вай шаби дароз то субҳ баромадани офтобро интизор буд ва бисёр ме-хост, ки дар зери офтоб бошаду гарм шавад.

Ниҳоят, баъд аз нисфирӯзӣ ҳолат тағйир ёфт. Офтоб ба
ҷониби дигари осмон гузашт ва акнун Ростак дар соя монд.
Он гоҳ Чапак аз хурсандӣ рақсу бозӣ намуда, Ростакро таъна
зада мегуфт:





– Ана дидӣ, ин қадар лоф задӣ, офтоб танҳо аз ту не, ба тарафи ман ҳам омад!

– Ту офтоби маро кашида гирифтӣ! Чапаки дузду ғоратгар! Чаро ту офтоби маро дуздидӣ? – дод мезад Ростак.

Ҳар рӯз байни Ростакӯ Чапак чунин ҷангу ҷанҷол буд.
Хуллас, Ростакӯ Чапак баҳору тобистонро бо баҳс гузарони-
да нафаҳмиданд, ки чӣ гуна фасли тирамоҳ омад.





Вақти ғундоштани ҳосил фаро расид. Ҳаво торафт сард гашта офтоб аз зери абрҳо намудор мешуд. Ростакӯ Чапак акнун пухта расида буданд. Донаҳояшон калон-калон, дар навда сарҳо ҳам, базӯр рост меистоданд. Аммо рафтарашон дигар нашуда буд. Ҳоло ҳам бо якдигар чанҷол мекарданд.

Дараҳти себ чанчоли Ростакӯ Чапакро шунида, фикр мекард, ки шояд рӯзе мерасаду онҳо муросо мекунанд. Ин сахар боз ба гӯшаш таънаву дашноми ҳамсояхо расид. Ӯ дигар тоқат накарда, гуфт:





– Эй, нодонхо! Офтоб аз они ҳеч кас нест. Офтоб – офтоби ҳама аст. Сахар, якеро гарм мекунад, баъд аз нисфирӯзӣ дигареро. Ӯ хеле меҳрубон аст, ки равшани ва нури худро ба ҳама баробар тақсим мекунад.

Нури худро на танҳо ба мо, балки ба ҳамаи мавҷудоти олам – одамон, рустаниҳо, ҳайвонҳо ва дашту сахро паҳн мекунад.

Даштеро аз даште ва кӯҳеро аз кӯҳе боло намегузорад, баръакс ба ҳар як гӯшаи олам бо навбат нури худро ҳада мекунад.





Ў бо тамоми бузургӣ ва шаҳоматаш хеле хоксор мебошад. Ҳеч гоҳ гармии худро аз касе пинҳон намекунад. Ман фикр кардам, ки ақли шумо медарояду бо якдигар ошті мешавед. Вале афсӯс! Ҳайфи умри шумо, ки онро бо ҷанҷол гузаронидед! Ҳоло ҳам дер нашудааст, ошті шавед, зудтар бо якдигар сулҳу салоҳ кунед.

Суханони дарахти себ ба Ростак таъсир расониданд. Вай хеле фикр карда оқибат ба худ гуфт:

– Дар ҳақиқат дарахти себ рост мегӯяд. Охир, офтоб барои ҳар дуи мо, баробар нурпошӣ мекунад. Мо ҳам метавонем мисли офтоб ба ҳамдигар дилгарм бошем! Мо беҳуда якдигарро ранҷонидем. Бояд бо Чапак ошті шавам ва бахшиш пурсам.





Ў бо умед ба тарафи ҳамсояш – Чапак нигоҳ кард, аммо ўро дар чояш надид. Ба атроф нигоҳ кард ва боғбонро дид, ки ҳосили боғро чамъ мекард. Чапакро дар байни алафҳои даравида дид ва хеле ғамгин шуд.

– Афсӯс! – гуфт Ростак ғамгинона. – Чаро мо ба қадри як-дигар нарасидем?

ЛУТФИЯ ИММАТОВА

РОСТАКУ ЧАПАК

Мухаррир	М. Меликова
Мухаррири техникӣ	Н. Салоҳиддинзода
Мусаҳҳех	М. Саидова
Рассом	З. Давлатшоева
Тарроҳ	М. Назриева

Муаллиф ба Оҷонсии ИМА оид ба Рушди байналмилалӣ
ва Фонди Тоҷикистони Оғохон барои нашри ин
китоб изҳори миннатдорӣ менамояд.

Ба чоп 00.00.2019 иҷозат дода шуд.
Андозаи 60x84 1/8. Коғази офсет. Чопи офсет
Ҷузъи чопӣ 2,0
Ададаи нашр 00 000 нусха.
Супориши № 106/2019

Муассисаи нашриявии «Маориф»-и
Вазорати маориф ва илми Ҷумҳурии Тоҷикистон,
7340243, ш. Душанбе, кӯчаи А. Дониш, 50.
Тел.: 222-14-64
E-mail: najmiddin64@mail.ru